

\*\*\*\*\*

25-03-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు పరస్పరము చాలా ఆత్మిక స్నేహముతో ఉండాలి. ఎప్పుడూ

అభిప్రాయ భేదములోకి రాకూడదు”

ప్రశ్న:- ప్రతి బ్రాహ్మణ పుత్రుడు తమ మనస్సును ఏమని ప్రశ్నించుకోవాలి ?

సమా:- 1. నేను ఈశ్వరుని హృదయాన్ని అధిరోపించానా ? 2. నాలో దైవ గుణాల ధారణ ఎంతవరకు జరిగింది ? 3. బ్రాహ్మణుడైన నేను ఈశ్వరీయ సేవలో ఆటంకము కలిగించుట లేదు కదా ? 4. నేను సదా పాలు-పంచదార వలె కలిసి ఉంటున్నానా? పరస్పరము మా అందరి మతము ఒక్కటిగా ఉందా? 5. నేను సదా శ్రీమతమును పాలన చేస్తున్నానా?

పాట:- భోలానాథునికి సాటి అయినవారు..... (భోలానాథ్ సేనిరాలా,.....)

ఓంశాంతి. పిల్లలైన మీరు ఈశ్వరీయ సంప్రదాయమునకు చెందినవారు. ఇంతకుముందు మీది ఆసురీ సంప్రదాయము. భోలానాథుడని ఎవరిని అంటారో ఆసురీ సంప్రదాయము వారికి తెలియదు. శివ-శంకరులు వేరని కూడా తెలియదు. శంకరుడు దేవత, శివుడు తండ్రి ఈ విషయాలు వారికి కొంచెము కూడా తెలియదు. ఇప్పుడు మీరు ఈశ్వరీయ సంప్రదాయము లేక ఈశ్వరీయ కుటుంబము వారు. వారు ఆసురీ కుటుంబము, రావణ సంప్రదాయము వారు. ఎంత భేదముంది? ఇప్పుడు మీరు ఈశ్వరీయ కుటుంబములో ఈశ్వరుని ద్వారా పరస్పరము ఆత్మిక ప్రేమలో ఎలా ఉండాలి నేర్చుకుంటున్నారు. పరస్పరము బ్రాహ్మణ కులములో ఈ ఆత్మిక ప్రేమ ఇచ్చట నుండే నింపుకోవాలి. పూర్తి ప్రేమ లేకుంటే పదవి కూడా పూర్తిగా పొందుకోలేరు. అచ్చట ఒకే ధర్మము, ఒకే రాజ్యము ఉంటుంది. పరస్పరము ఎలాంటి జగడాలు ఉండవు. ఇచ్చట రాజ్యపదవి లేనే లేదు. బ్రాహ్మణులలో కూడా దేహాభిమానము వలన అభిప్రాయ భేదములోకి వచ్చేస్తారు. అలా వచ్చేవారు శిక్షలను అనుభవించి తర్వాత పాస్ అవుతారు. మళ్ళీ అక్కడ ఒకే ధర్మములో ఉంటారు. అందువలన అక్కడ శాంతి ఉంటుంది. ఇప్పుడు అటువైపు ఆసురీ సంప్రదాయము లేక ఆసురీ కుటుంబము వారున్నారు. ఇటువైపు ఈశ్వరీయ కుటుంబము వారున్నారు. మీరు భవిష్యత్తు కొరకు దైవ గుణాలు ధారణ చేస్తున్నారు. తండ్రి సర్వగుణ సంపన్నంగా చేస్తారు. అందరూ కాలేరు. ఎవరు శ్రీమతమును అనుసరిస్తారో వారే విజయమాలలో మణులుగా అవుతారు. ఎవరైతే అలా అవ్వలేరో వారు ప్రజలలోకి వచ్చేస్తారు. అచ్చట ఉండేది దైవ ప్రభుత్వము. నూటికి నూరు శాతము శాంతి, పవిత్రత, సుఖము ఉంటాయి. ఈ బ్రాహ్మణ కులములో ఇప్పుడు దైవ గుణాలు ధారణ చేయాలి. కొంతమంది మంచిలితిగా దైవగుణాలు ధారణ చేస్తారు. ఇతరులతో కూడా చేయిస్తారు. దేహి-అభిమానులుగా అయినప్పుడే ఈశ్వరీయ కులములో కూడా పరస్పరము ఆత్మిక స్నేహము ఉంటుంది. అందుకు పురుషార్థము కూడా చేస్తూ ఉంటారు. అంతిమ సమయములో కూడా అందరి అవస్థ ఏకరసంగా, ఒకే విధంగా ఉండదు. తర్వాత శిక్షలను అనుభవించి పద భ్రష్టులైపోతారు. తక్కువ పదవిని పొందుతారు. బ్రాహ్మణుల్లో కూడా ఎవరైనా పరస్పరము పాలు-పంచదార వలె కలిసి-మెలిసి లేకుంటే, పరస్పరము ఉప్పు నీరుగా ఉండి దైవ గుణాలు ధారణ చేయకుంటే, ఉన్నత పదవిని ఎలా పొందుతారు. ఉప్పునీరులా ఉన్నందున ఈశ్వరీయ సేవలో కూడా ఆటంకాలు కలిగిస్తారు. దాని ఫలితము ఏమవుతుంది? వారు అంత ఉన్నత

\*\*\*\*\*

\*\*\*\*\*  
 పదవిని పొందలేరు. ఒక్కవైపు పాలు-పంచదార వలె ఉండుటకు పురుషార్థము చేస్తారు. మరోవైపు మాయ ఉప్పు నీరులా తయారుచేసేస్తుంది. దాని వలన సేవకు బదులు డిస్సెల్వీస్ చేస్తారు. తండ్రి కూర్చుని తెలిపిస్తున్నారు - మీరు ఈశ్వరీయ కుటుంబములో ఉన్నారు. ఈశ్వరుని జతలో కూడా ఉంటారు. కొంతమంది కలిసి ఉంటారు. కొంతమంది వేరే-వేరే ఊర్లలో ఉంటారు. అయినా అందరూ కలిసే ఉన్నారు కదా! తండ్రి కూడా భారతదేశములో వస్తారు. శివబాబా ఎప్పుడు వస్తారో, వచ్చి ఏమి చేస్తారో మనుష్యులకు తెలియదు. మీకు ఇప్పుడు తండ్రి ద్వారా పరిచయము లభించింది. రచయిత, రచనల ఆదిమధ్యాంతముల జ్ఞానము ఇప్పుడు మీకు తెలుసు. ఈ చక్రము ఎలా తిరుగుతుందో, ఇప్పుడీ సమయము ఎటువంటిదో ప్రపంచములోని వారికి తెలియదు. పూర్తి గాఢాంధకారములో ఉన్నారు.

పిల్లలైన మీకు రచయిత వచ్చి పూర్తి సమాచారమంతా వినిపించారు. దానితో పాటు ఓ సాల్గ్రామములారా! - “నన్ను స్మృతి చేయండి” అని తెలిపిస్తున్నారు. ఈ విషయాలు తన పిల్లలకు శివబాబా తెలిపిస్తున్నారు. మీరు పవిత్రముగా కావాలనుకుంటున్నారు కదా! నన్ను పిలుస్తూ వచ్చారు. ఇప్పుడు నేను వచ్చాను. భారతదేశమును మరలా శివాలయంగా తయారుచేయుటకే శివబాబా వచ్చారు. రావణుడు వేశ్యలయముగా చేశాడు. మేము పతిత వికారులమని స్వయంగా పాడుతూ ఉంటారు. భారతదేశము సత్వయుగముగా, సంపూర్ణ నిర్వికారముగా ఉండేది. నిర్వికారి దేవతలను వికారి మనుష్యులు పూజిస్తారు. నిర్వికారులే మరలా వికారులుగా అవుతారు. ఇది ఎవ్వరికీ తెలియదు. పూజ్యులు, నిర్వికారులుగా ఉండేవారు. మళ్ళీ పూజారులుగా, వికారులుగా అయ్యారు. అందుకే ఓ పతితపావనా! రండి వచ్చి నిర్వికారులుగా చేయండి అని పిలుస్తారు. తండ్రి అంటున్నారు - ఇది మీకు అంతిమ జన్మ. పవిత్రముగా కండి. నన్నొక్కరినే స్మృతి చేస్తే మీ పాపాలు తొలగిపోతాయి. మీరు తమోప్రధానము నుండి సతోప్రధాన దేవతలుగా అయిపోతారు. తర్వాత చంద్రవంశ క్షత్రియ కుటుంబము వారుగా అవుతారు. ఇప్పుడు మీరు ఈశ్వరీయ కుటుంబము వైపు(వంటి వారు), తర్వాత మరలా దైవ కుటుంబము వారిగా 21 జన్మలుంటారు. ఈశ్వరీయ కుటుంబములో ఉంటూ మీరు అంతిమ జన్మను దాటుకుంటారు. ఇందులో మీరు పురుషార్థము చేసి మరలా గుణ సంపన్నులుగా అవ్వాలి. మీరు పూజ్యులుగా ఉండి రాజ్యపాలన చేస్తూ ఉండినారు, మరలా పూజారులుగా అయ్యారు. ఇది అర్థము చేయించాలి కదా. భగవంతుడు మన తండ్రి. మనము వారి పిల్లలము అనగా ఒకే కుటుంబము కదా! మీరు మా మాతా-పితలు, మేము మీ బాలురము అని పాడారు కావున కుటుంబమని అంటారు కదా. ఇప్పుడు తండ్రి నుండి అపారమైన సుఖము లభిస్తుంది. తండ్రి అంటున్నారు - మీరు నిస్సంకోచంగా నా కుటుంబానికి చెందినవారు. అయితే ద్రామా ప్లాను అనుసారము రావణ రాజ్యములోకి వచ్చిన తర్వాత మీరు దుఃఖమును అనుభవిస్తారు, అప్పుడు నన్ను పిలుస్తారు. ఇప్పుడు మీరు ఖచ్చితంగా ఈ కుటుంబానికి చెందినవారే. మీకు మళ్ళీ భవిష్యత్తు 21 జన్మలకు వారసత్వమును ఇస్తాను. ఈ వారసత్వము మళ్ళీ దైవ కుటుంబములో 21 జన్మలు స్థిరముగా ఉంటుంది. దైవ కుటుంబము సత్య-త్రేతాయుగాల వరకు నడుస్తుంది. మళ్ళీ రావణ రాజ్యములోకి వచ్చినందున మేము దైవ కుటుంబము వారమని మరచిపోతారు. వామమార్గములోకి వెళ్ళినందున ఆసురీ కుటుంబముగా అవుతుంది. 63 జన్మలు నిచ్చిన దిగుతూ వచ్చారు. ఈ జ్ఞానమంతా మీ బుద్ధిలో ఉంది.

\*\*\*\*\*

\*\*\*\*\*  
 ఎవరికైనా మీరు అర్థం చేయించవచ్చు. వాస్తవానికి మీరు దేవీ-దేవతా ధర్మానికి చెందినవారు. సత్యయుగానికి ముందు కలియుగము ఉండేది. సంగమ యుగములో మిమ్ములను మనుష్యుల నుండి దేవతలుగా చేస్తారు. మధ్యలో ఇది సంగమ యుగము. మిమ్ములను బ్రాహ్మణ ధర్మము నుండి మళ్ళీ దైవ ధర్మములోనికి తీసుకెళ్తారు. లక్ష్మీనారాయణులు ఈ రాజ్యమును ఎలా తీసుకున్నారో అర్థము చేయించబడ్తుంది. వారి కంటే ముందు ఆసురీ రాజ్యముండేది. మళ్ళీ దైవ రాజ్యము ఎప్పుడు ఎలా తయారయ్యిందో తెలుపుతాను. తండ్రి అంటున్నారు - నేను కల్వ-కల్వము సంగమ యుగములో వచ్చి మిమ్ములను బ్రాహ్మణ, దేవత, క్షత్రియ ధర్మాలలోకి తీసుకువెళ్తాను. ఇది భగవంతుని కుటుంబము. అందరూ గాడ్ ఫాదర్ అని అంటారు. కానీ తండ్రిని గురించి తెలియనందున అనాథలుగా అయిపోయారు. కనుక గాఢాంధకారముంది. వెలుగులోకి తీసుకెళ్లుటకై తండ్రి వచ్చారు. ఇప్పుడు స్వర్గ స్థాపన జరుగుతున్నది. పిల్లలైన మీరు చదువుతున్నారు. దైవ గుణాలు ధారణ చేస్తున్నారు. శివజయంతిని జరుపుకుంటారు, తర్వాత ఏమి జరుగుతుందో మీరు తెలుసుకోవాలి. తప్పకుండా దైవ రాజ్య జయంతి అయ్యి ఉంటుంది కదా! హెవెన్లీ గాడ్ ఫాదర్ స్వర్గ స్థాపన చేయుటకు స్వర్గములోకైతే రారు. నేను నరకము మరియు స్వర్గముల మధ్యలో సంగమ సమయములో వస్తానని చెప్తున్నారు. శివరాత్రి అని అంటారు కదా! కావున నేను రాత్రి సమయములో వస్తాను. ఈ విషయం పిల్లలైన మీరు అర్థము చేసుకోగలరు. ఎవరు అర్థము చేసుకుంటారో వారు ఇతరులకు కూడా ధారణ చేయిస్తారు. ఎవరు మనసా, వాచా, కర్మణా సేవలో తత్వరూపై ఉంటారో వారు నా హృదయమును అభిరోహిస్తారు. సేవలో ఎంతెంతగా తత్వరూపై ఉంటారో అంత వారు నా హృదయమును అభిరోహిస్తారు. కొంతమంది ఆల్ థింగ్స్ సేవకులుగా ఉంటారు. మీరు కూడా అన్ని పనులు నేర్చుకోవాలి. ఆహారము తయారుచేయడం, రొట్టెలు చేయడం, పాత్రలు తోముట..... ఇవి కూడా సేవలే కదా. మొట్టమొదటిది తండ్రి పృథి. వారి పృథి ద్వారానే వికర్మలు వినాశనమవుతాయి. ఇక్కడి వారసత్వము లభించింది. అచ్చట సత్యయుగములో సర్వగుణ సంపన్నులుగా ఉంటారు. యథారాజా-రాణి తథా ప్రజలు. దుఃఖము అనే మాటే ఉండదు. ఇప్పుడు అందరూ నరకవాసులుగా ఉన్నారు. అందరినీ క్రిందికి దిగే కళగా ఉంది. మరలా ఇప్పుడు మీ కళలు ఉన్నతమవుతాయి. తండ్రి అందరినీ దుఃఖము నుండి విడుదల చేసి సుఖములోకి తీసుకెళ్తారు. అందుకే తండ్రిని ముక్తిదాత అని అంటారు. మేము తండ్రి నుండి వారసత్వాన్ని తీసుకుంటున్నామని, అర్హులుగా అవుతున్నామని మీకు నష్టం ఉంటుంది. ఇతరులను రాజ్య పదవికి అర్హులుగా తయారుచేయువారినే అర్హులని అంటారు. చదువుకునేవారు చాలామంది వస్తారని కూడా బాబా చెప్పారు. అలాగని అందరూ 84 జన్మలు తీసుకోరు. కొద్దిగా చదువుకునేవారు ఆలస్యముగా వస్తారు, కనుక జన్మలు కూడా తక్కువగా ఉంటాయి కదా. కొంతమంది 80, కొంతమంది 82, కొంతమంది త్వరగా వస్తారు. జన్మలు కూడా తక్కువగా ఉంటాయి. కొంతమంది వెనుక వస్తారు..... అంతయు చదువు పై ఆధారపడి ఉంది. సాధారణ ప్రజలు వెనకాల వస్తారు. వారికి 84 జన్మలు ఉండవు. వెనుక వస్తూ ఉంటారు. ఎవరు పూర్తిగా చివర్లో ఉంటారో వారు త్రేతా యుగములో చివర్లో వచ్చి జన్మలు తీసుకుంటారు. తర్వాత వామమార్గములోకి వెళ్తారు. క్రిందకు దిగుట ప్రారంభమవుతుంది. భారతవాసులు 84 జన్మలు ఎలా తీసుకున్నారో తెలిపేది ఈ సీటీ చిత్రము.

\*\*\*\*\*

\*\*\*\*\*  
 ఈ గోలా(సృష్టిచక్రము) చిత్రము ద్రామా రూపాన్ని తెలుపుతుంది. ఎవరైతే పావనులుగా ఉండినారో వారే ఇప్పుడు పతితమయ్యారు. మరలా పావన దేవతలుగా అవుతారు. తండ్రి వచ్చినప్పుడు అందరి కళ్యాణము జరుగుతుంది. అందుకే ఈ సమయాన్ని శుభప్రదమైన యుగమని అంటారు. అందరి కళ్యాణము చేయు తండ్రిదే అర్హణ(బలిహారము). సత్యయుగములో అందరి కళ్యాణము ఉండేది. అక్కడ దుఃఖమనేదే లేదు. మేము ఈశ్వరీయ ఫ్యామిలీ టైప్ అని తెలిపాలి. ఈశ్వరుడే అందరికీ తండ్రి. మాతా-పిత మీరేనని ఇచ్చట పాడతారు. అచ్చట(విదేశాలలో) కేవలము ఫాదర్ అని అంటారు. పిల్లలైన మీకు ఇచ్చట తల్లిదండ్రులిరువురు లభించారు, ఇక్కడ పిల్లలైన మిమ్ములను దత్తు తీసుకోవడం జరుగుతుంది. తండ్రి సృష్టికర్త అవుతే మదర్ (తల్లి) కూడా ఉంటుంది, లేకుంటే సృష్టి ఎలా జరుగుతుంది? హెవెన్లీ గాడ్ ఫాదర్ స్వర్గమును ఎలా స్థాపన చేస్తారో, భారతీయులకూ తెలియదు. విదేశీయులకు కూడా తెలియదు. ఇప్పుడు మీకు నూతన ప్రపంచ స్థాపన, పాత ప్రపంచ వినాశనము ఈ సంగమ సమయములోనే జరుగుతుందని తెలుసు. ఇప్పుడు మీరు సంగమ యుగములో ఉన్నారు. ఇప్పుడు తండ్రి తెలుపుతున్నారు - నన్ను ఒక్కరినే సృతి చేయండి. ఆత్మ, పరమపిత పరమాత్మను సృతి చేయాలి. ఆత్మలు, పరమాత్మ చాలా కాలము వేరుగా ఉండినవి..... మరి సుందరమైన కలయిక అచ్చట జరుగుతుంది. ఆ సుందర కలయిక తప్పకుండా ఇచ్చటనే జరుగుతుంది. తండ్రియైన పరమాత్మ ఇచ్చటనే వస్తారు. దీనినే కళ్యాణకాలి సుందర మేళా(కలయిక) అని అంటారు. జీవన్ముక్తిని వారసత్వముగా అందరికీ ఇస్తారు. జీవన బంధనము నుండి ముక్తులైపోతారు. అందరూ శాంతిధామానికి వెళ్తారు. తర్వాత పరంధామము నుండి వచ్చినప్పుడు సతీప్రధానంగా ఉంటారు. ధర్మస్థాపనార్థము వస్తారు. క్రిందకు వచ్చిన తర్వాత వారి జన సంఖ్య పెరిగినప్పుడు రాజ్యము కొరకు పురుషార్థము చేసినంత వరకు ఏ జగడాలు మొదలైనవి ఉండవు. సతీప్రధానము నుండి రణోలోనికి వచ్చినప్పుడు పోట్లాటలు, జగడాలు మొదలవుతాయి. మొదట సుఖము, తర్వాత దుఃఖము ఉంటాయి. ఇప్పుడు పూర్తిగా దుగ్గతిపాలయ్యారు. ఈ కలియుగ ప్రపంచము వినాశనమై మరలా సత్యయుగ ప్రపంచము స్థాపన అవుతుంది. బాబా మరలా విష్ణుపురమును బ్రహ్మ ద్వారా స్థాపన చేస్తున్నారు. ఎవరు ఎంత పురుషార్థము చేస్తారో దాని అనుసారము విష్ణుపురానికి వచ్చి ప్రాలంభమును పొందుకుంటారు. ఇవి అర్థము చేసుకునే చాలా మంచి-మంచి విషయాలు ఇప్పుడు మేము ఈశ్వరుని నుండి భవిష్య 21 జన్మల వారసత్వము పొందుతున్నామని పిల్లలైన మీకు చాలా సంతోషముండాలి. ఎంత పురుషార్థము చేసి స్వయాన్ని ఖచ్చితముగా(ఆక్కురేట్గా) చేసుకుంటారో,..... మీరు తప్పక ఆక్కురేట్గా తయారవ్వాలి. గడియారాల్లో కూడా లీవర్ గడియారము, సిలిండర్ గడియారాలుంటాయి కదా. లీవర్ గడియారాలు చాలా ఆక్కురేట్గా నడుస్తాయి. పిల్లలలో కొంతమంది ఆక్కురేట్గా అవుతారు, కొంతమంది ఆక్కురేట్గా కారు. అటువంటివారు తక్కువ పదవి పొందుతారు. పురుషార్థము చేసి ఆక్కురేట్గా అవ్వాలి. ఇప్పుడు అందరూ ఆక్కురేట్గా లేరు. పురుషార్థము చేయించేవారు ఒక్క తండ్రి మాత్రమే. అదృష్టము తయారు చేసుకునే పురుషార్థములో లోపముంది. అందువలన తక్కువ పదవిని పొందుతారు. శ్రీమతమును అనుసరించనందున, ఆసులీ గుణాలను వదలనందున యోగములో ఉండనందున ఇవన్నీ జరుగుతాయి. యోగములో లేకుంటే పండితుని వలె అవుతారు. యోగము తక్కువగా ఉంది. అందువలన శివబాబా పై  
 \*\*\*\*\*

\*\*\*\*\*  
 ప్రేమ ఉండదు. ధారణ కూడా తక్కువగా ఉంటుంది. ఈ సంతోషము ఉండదు. ముఖము శవము వలె ఉంటుంది. మీ ముఖ వైఖరి దేవతల ముఖము వలె సదా హర్షితంగా ఉండాలి. తండ్రి మీకు ఎంత గొప్ప వారసత్వమును ఇస్తున్నారు! ఎవరైనా నిరుపేదగా ఉన్న పిల్లలు షాహుకార్ల వద్దకు వెళ్తే వారికి ఎంత ఖుషీ కలుగుతుంది. మీరు చాలా నిరుపేదగా ఉండేవారు. ఇప్పుడు మిమ్ములను తండ్రి దత్తత చేసుకున్నారు. కనుక మీకు ఎంత సంతోషముండాలి. మనము ఈశ్వరీయ సంప్రదాయము వారిగా అయ్యాము. కాని అదృష్టములో లేకుంటే ఏమి చేస్తారు? పదభ్రష్టులైపోతారు. పట్టపు రాణులుగా కాలేరు. పట్టపురాణిగా తయారు చేయుటకు తండ్రి వస్తారు. బ్రహ్మ, విష్ణు, శంకరులు ముగ్గురూ శివుని పిల్లలే అని ఎవరికైనా చెప్పగలరు. భారతదేశాన్ని మరలా బ్రహ్మ ద్వారా స్వర్గముగా చేస్తారు. శంకరుని ద్వారా పాత ప్రపంచము వినాశనమవుతుంది. భారతదేశములో మాత్రమే అది కూడా కొంతమంది మాత్రమే మిగులుతారు. ప్రళయమైతే జరగదు. కాని చాలామంది సమాప్తమైపోతారు. అనగా ప్రళయము వలె జరిగిపోతుంది. రాత్రికి పగలుకు ఉన్నంత తేడా ఉంటుంది. వారంతా ముక్తిధామానికి వెళ్లిపోతారు. ఈ కర్తవ్యము పతితపావనుడైన తండ్రిదే. తండ్రి అంటున్నారు - దేహీ-అభిమానులుగా కండి, లేకుంటే పాత సంబంధీకులు గుర్తు వస్తూ ఉంటారు. మీరు వదలిపెట్టినా, బుద్ధి పోతూ ఉంటుంది. నష్టమోహులుగా లేరు అనగా ఆ స్మృతిని వ్యభిచారి స్మృతి అని అంటారు. సద్గతిని పొందలేరు ఎందుకనగా దుర్గతిలో ఉన్నవారిని స్మృతి చేస్తూ ఉంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. బాప్ దాదా హృదయమును అధిరోహించుటకు మనసా, వాచా, కర్మణా సేవ చేయాలి. తప్పక ఆల్ రౌండ్ గా తయారవ్వాలి.
2. ఏ పాత సంబంధీకుల స్మృతి రానంతగా దేహీ-అభిమానులుగా అవ్వాలి. పరస్పరము చాలా-చాలా ఆత్మిక ప్రేమతో ఉండాలి. ఉప్పునీరుగా కారాదు.

వరదానము:- “సదా తండ్రి సన్నుఖములో ఉండి సంతోషాన్ని అనుభవము చేయు  
 అధర్క్, ఆలస్య రహిత భవ (అలసిపోని, సోమరితనం లేని వారిగా కండి) ”

ఏ విధమైన సంస్కారము లేక భావాన్ని పరివర్తన చేయుటలో వ్యాకుల పడటం లేక నిర్లక్ష్యముగా ఉండుట కూడా అలసిపోవడమే. దీని నుండి అధర్క్ గా కండి. అధర్క్ అనగా సోమరితనం లేనివారు. ఏ పిల్లలైతే ఇటువంటి వారుగా అనగా సోమరితనము లేనివారిగా ఉంటారో వారు సదా తండ్రి సన్నుఖంలో ఉండి సంతోషాన్ని అనుభవం చేస్తారు. వారి మనసులో ఎప్పుడూ దుఃఖపుటలలు రావు. అందువలన సదా సన్నుఖంలో ఉండండి, సంతోషాన్ని అనుభవం చేయండి.

స్లోగన్:- “సిద్ధి స్వరూపులుగా అయ్యేందుకు ప్రతి సంకల్పములో పుణ్యము, ప్రతి మాటలో  
 ఆశీర్వాదాలు జమ చేస్తూ పోండి ”

\*\*\*\*\*